



24.11.2017

OPINJONI

tal-Kumitat għall-Iżvilupp Reġjonali

għall-Kumitat għall-Baġits

dwar ir-Rapport Annwali dwar l-Attivitajiet Finanzjarji tal-Bank Ewropew tal-
Investiment
(2017/2071(INI))

Rapporteur għal opinjoni: Ivana Maletić

SUGĠERIMENTI

Il-Kumitat għall-Iżvilupp Reġjonali jistieden lill-Kumitat għall-Baġits, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jissottolinja li l-BEI huwa marbut bit-trattati biex jikkontribwixxi għall-iżvilupp ibbilanċjat u kostanti tas-suq intern permezz tal-attività primarja ta' self tiegħu, sabiex jappoġġa proġetti għall-iżvilupp ta' reġjuni inqas żviluppati u proġetti li għandhom natura transfruntiera, b'sinerġija mal-Fondi Strutturali u ta' Investiment Ewropej (il-Fondi SIE); jenfasizza għalhekk il-potenzjal tar-rwol komplementari importanti tal-BEI fl-implimentazzjoni tal-politika ta' koeżjoni, li għandu jibqa' dejjem ibbażat fuq il-prestazzjoni u orjentat lejn ir-riżultati, inkluż permezz ta' attivitajiet immirati lejn it-tishiġ tal-kapaċitajiet għat-tnejn tal-proġetti, konsulenza u servizzi ta' analizi u ta' self għall-kofinanzjament nazzjonali tal-Fondi SIE; jistieden lill-Kummissjoni u lill-BEI jikkoordinaw aħjar l-isforzi tagħhom bil-għan li jippromwovu aktar l-iskambju tal-aħjar prattiki u t-tixrid ta' opportunitajiet ta' investiment fir-reġjuni kollha Ewropej, inklużi dawk li mhumiex koperti mill-Fond ta' Koeżjoni, bil-ħsieb li jintlaħqu aħjar l-oġettivi ta' koeżjoni ekonomika, soċjali u territorjali;
2. Jinnota l-informazzjoni limitata eżistenti dwar il-punt sa fejn l-attivitajiet ta' self tal-BEI jikkontribwixxu għall-kisba tal-oġettivi tal-politika ta' koeżjoni; jistieden, għalhekk, lill-BEI jippreżenta kapitoli speċjali, kif xieraq, fir-rapport annwali tiegħu, iddedikat għall-valutazzjoni tal-impatt tal-attivitajiet tal-BEI mmirati lejn l-appoġġ tal-implimentazzjoni tal-politika ta' koeżjoni, inklużi l-attivitajiet relatati mal-Interreg u biex jipprovdi informazzjoni dettaljata dwar l-użu tas-self fil-proġetti u l-programmi tal-politika ta' koeżjoni, b'referenza wkoll għad-distribuzzjoni ġeografika tal-appoġġ, il-kontribuzzjoni effettiva tiegħu għall-oġettivi tal-politika ta' koeżjoni, inklużi l-prinċipji orizzontali u l-għanijiet tal-istrateġija Ewropa 2020, u l-kapaċità konkreta biex jiġi mobilizzat l-investiment privat; jenfasizza, f'dan il-kuntest, ir-responsabilità tal-BEI li jipprovdi lill-Parlament Ewropew, lill-Qorti tal-Awdituri u oħrajn b'data suffiċjenti, inkluż dwar l-ispejjeż u l-ġestjoni tal-prodotti tiegħu, u jqis ukoll il-valur miżjud tad-data aggregata fil-livell tal-UE dwar il-kombinazzjoni tal-politika ta' koeżjoni u investimenti relatati mal-BEI;
3. Jenfasizza li l-BEI, bħala istituzzjoni finanzjarja pubblika li tiffinanzja proġetti li jimmiraw li jissodisfaw il-politiki u l-prijoritajiet tal-UE, għandu jikkontribwixxi għall-koeżjoni ekonomika, soċjali u territorjali, inkluż fir-reġjuni anqas żviluppati, kif previst fit-Trattat dwar il-Funzjonament tal-Unjoni Ewropea; jinnota bi tħassib, madankollu, li, skont il-klassifikazzjoni ġeografika tas-self skont il-pajjiż fejn il-proġetti huma lokalizzati, hames Stati Membri, l-akbar ekonomiji tal-UE, irċevew 54,11 % tat-total tas-self mogħti fl-2016; jistieden lill-BEI u lill-Kummissjoni jeżaminaw ir-raġunijiet li wasslu għal din is-sitwazzjoni u jirrapportaw lura lill-Parlament sa nofs l-2018; jenfasizza l-ħtieġa għal distribuzzjoni territorjali usa' ta' fondi, inkluż fir-rigward tal-Fond Ewropew għal Investimenti Strateġiċi, li dejjem għandha tkun komplementari għall-Fondi SIE, sabiex jintlaħaq l-oġettiv li jitnaqqsu d-disparitajiet reġjonali; jenfasizza l-ħtieġa għal rwol imsaħħaħ tal-BEI fil-finanzjament l-intraprenditorija soċjali u n-negozji godda, l-aċċelerazzjoni tat-tkabbir tal-infrastruttura soċjali, l-enerġija rinnovabbli, l-effiċjenza fl-użu tal-enerġija u l-proġetti tal-ekonomija ċirkolari; ifakkar, f'dan il-kuntest, li l-BEI huwa wkoll investitur kbir fpajjiżi li mhumiex fl-UE;

4. Jenfasizza li r-rwol tal-BEI fil-politika ta' koeżjoni qed jizdied, speċjalment minhabba ż-żieda fl-użu tal-istrumenti finanzjarji fil-kombinazzjoni ma' għotjiet; jenfasizza, madankollu, li l-aċċessibilità tagħhom għal riċevituri finali għadha baxxa ħafna u li l-Istati Membri u r-reġjuni jenfasizzaw il-kumplessità tal-proċeduri, stabbiliti kemm fir-Regolament Finanzjarju u r-Regolament dwar Dispożizzjonijiet Komuni (CPR), inklużi l-ispejjeż u t-tariffi sproporzjonati, kif ukoll il-kompetizzjoni ma' strumenti nazzjonali u reġjonali aktar attraenti; jilqa', f'dan il-kuntest, l-istabbiliment tal-pjattaforma fi-compass bħala punt ċentrali għal servizzi konsultattivi dwar strumenti finanzjarji fl-ambitu tal-politika ta' koeżjoni; jitlob, madankollu, aktar assistenza teknika u simplifikazzjoni tal-proċeduri eżistenti, kif ukoll konċentrazzjoni akbar fuq il-bini tal-kapaċità fir-rigward ta' intermedjarji finanzjarji, u jiġbed l-attenzjoni dwar il-ħtieġa għal rabta aħjar bejn l-ispejjeż u t-tariffi tal-ġestjoni mal-prestazzjoni tal-maniġer tal-fondi tal-istrumenti finanzjarji fl-ambitu tal-Fondi SIE; ifakkar, madankollu, li l-għotjiet, li huma forma effikaci ta' sostenn f'bosta oqsma ta' intervent pubbliku, iridu jinżammu bħala l-ghodda ewlenija għall-politika ta' koeżjoni u li l-istrumenti finanzjarji għandhom ikunu kkonċentrati f'dawk is-setturi fejn dawn għandhom valur miżjud oġġettiv minn għotjiet, filwaqt li l-użu tagħhom jibqa' fid-diskrezzjoni tal-awtoritajiet ta' ġestjoni; jirrimarka li qafas aktar b'saħħtu tal-impenn tal-BEI mal-Parlament Ewropew jeħtieġ jiġi promoss sabiex ikun jista' jsir skrutinju aħjar tal-attivitajiet tal-BEI;
5. Iqis li, bħala l-bank tal-Unjoni Ewropea, il-BEI għandu jsaħħah l-isforzi tiegħu biex jiżgura li l-intermedjarji finanzjarji li jinvolvi ruħu magħhom ma jagħmlux użu minn strutturi ta' evitar tat-taxxa, jew jidhlu fihom, b'mod partikolari skemi jew prattiki ta' ppjanar aggressiv tat-taxxa li mhumiex konformi ma' kriterji ta' governanza tajba tat-taxxa, kif stabbilit fil-legiżlazzjoni tal-UE, inklużi r-rakkomandazzjonijiet u l-komunikazzjonijiet tal-Kummissjoni; jenfasizza li l-BEI għandu wkoll jiżgura li l-intermedjarji finanzjarji ma jkunux involuti f'każijiet ta' korruzzjoni, hasil tal-flus, kriminalità organizzata jew terroriżmu;
6. Jinnota l-fatt li, fl-2016, aktar minn 50 % tat-total tas-self approvat, inkluż fl-ambitu tal-EFSI, ġie investit fit-trasport, l-enerġija, l-industrija, l-azzjoni dwar il-klima u s-setturi tal-ġestjoni tal-ilma u tal-iskart, li jindikaw konċentrazzjoni tematika xierqa; jitlob, madankollu, appoġġ addizzjonali għall-innovazzjoni b'enerġija nadifa, ir-riċerka xjentifika u l-iżvilupp xjentifiku fil-qasam tal-istrateġiji ta' speċjalizzazzjoni intelligenti, u għal setturi bħal dak tas-saħħa, l-edukazzjoni u l-infrastruttura soċjali; jissottolinja li proġetti li jappoġġaw l-SMEs u t-tiġdid ta' reġjuni transfruntieri, kif ukoll reġjuni oħra anqas popolati u rurali, flimkien ma' żoni inqas aċċessibbli, diżindustrijalizzati li jbatu minn qgħad fit-tul u dawk sottożviluppati, għandu jkollhom prijorità fis-setturi kollha; jinnota wkoll ir-rwol komplementari importanti li għandu l-BEI fl-appoġġ tal-Agenda Urbana, u jinkoraġġixxi l-isforzi fir-rigward tar-rigenerazzjoni urbana, inklużi investimenti f'bini aktar effiċjenti fl-enerġija u strutturalment sod; itenni f'dan il-kuntest li kull reġjun għandu jkompli jibbenefika wkoll minn investimenti tal-politika ta' koeżjoni;
7. Jistieden lill-BEI jqis l-adozzjoni tal-markers tal-klima tal-OECD ta' Rio użati biex jirrintraċċaw u jimmonitorjaw l-infiq fuq il-klima minn Fondi SIE sabiex jittiehed kont aħjar tal-attivitajiet tal-BEI relatati mal-politika ta' koeżjoni fil-valutazzjoni tar-rwol tal-Fondi SIE fl-indirizzar tat-tibdil fil-klima;

8. Jenfasizza l-importanza tar-rwol komplementari tal-banek u l-istituzzjonijiet nazzjonali fil-promozzjoni tal-implimentazzjoni ta' strumenti finanzjarji mfassla biex jissodisfaw il-ħtigijiet lokali;
9. Jiddispjaċih dwar in-nuqqas ta' data disponibbli dwar ir-rwol tal-BEI f'kull stadju ta' ċiklu tal-implimentazzjoni tal-politika ta' koeżjoni u l-informazzjoni limitata dwar kemm l-attivitajiet ta' self tal-BEI jikkontribwixxu għall-oġġettivi tal-politika ta' koeżjoni; jenfasizza l-ħtieġa għal aktar sforzi, u jitlob biex isiru aktar sforzi biex tinkiseb aktar trasparenza u komunikazzjoni aħjar bil-ħsieb li jiżguraw li l-informazzjoni tasal għand benefiċjarji finali fil-livell reġjonali u lokali u li tiżdied l-viżibilità tal-proġetti.

**INFORMAZZJONI DWAR L-ADOZZJONI FIL-KUMITAT LI JINTALAB JAGHTI
OPINJONI**

Data tal-adozzjoni	23.11.2017
Rizultat tal-votazzjoni finali	+: 23 -: 1 0: 1
Membri preżenti għall-votazzjoni finali	Pascal Arimont, Mercedes Bresso, Rosa D'Amato, John Flack, Krzysztof Hetman, Ivan Jakovčić, Constanze Krehl, Sławomir Kłosowski, Iskra Mihaylova, Andrey Novakov, Younous Omarjee, Konstantinos Papadakis, Stanislav Polčák, Monika Smolková, Ruža Tomašić, Matthijs van Miltenburg, Lambert van Nistelrooij, Joachim Zeller
Sostituti preżenti għall-votazzjoni finali	Andor Deli, John Howarth, Ivana Maletić, Jan Olbrycht, Bronis Ropé, Davor Škrlec, Damiano Zoffoli

**VOTAZZJONI FINALI B'SEJHA TAL-ISMIJIET FIL-KUMITAT LI JINTALAB
JAGHTI OPINJONI**

23	+
ALDE	Ivan Jakovčić, Iskra Mihaylova, Matthijs van Miltenburg
ECR	John Flack, Sławomir Kłosowski, Ruža Tomašić
GUE/NGL	Younous Omarjee
PPE	Pascal Arimont, Andor Deli, Krzysztof Hetman, Ivana Maletić, Andrey Novakov, Jan Olbrycht, Stanislav Polčák, Joachim Zeller, Lambert van Nistelrooij
S&D	Mercedes Bresso, John Howarth, Constanze Krehl, Monika Smolková, Damiano Zoffoli
Verts/ALE	Bronis Ropė, Davor Škrlec

1	-
NI	Konstantinos Papadakis

1	0
EFDD	Rosa D'Amato

Tifsira tas-simboli użati:

+ : favur

- : kontra

0 : astensjoni